

# فہم قرآن میں عصری علوم سے استفادہ

## بیسوی صدی کا ایک تفسیری رجحان

ویم احمد

ہر زمانے میں مفسرین نے کلام پاک کے معانی اور مطالب کو سمجھنے اور سمجھانے کی کوشش کی ہے اور اپنے زمانے کی علمی سطح اور اللہ تعالیٰ کی دی ہوئی توفیق کے مطابق اس میں کامیابی حاصل کی ہے۔ عہد حاضر میں سائنسی علوم نے غیر معمولی ترقی کی ہے اور اس کے زیر اثر ہونے والے نئے اکتشافات نے کائنات کے بہت سے سربست رازوں سے پرده ہٹا دیا ہے۔ جاں چہ آفاق و افس کے بے شمار گوشے جو اس سے پہلے فہم انسانی کی گرفت سے باہر تھے، اب اس کی دسترس میں آچکے ہیں۔ ان علوم کی روشنی میں قرآن کریم کے معانی اور مفہیم کو سمجھنے اور بہت سی آیات کے مطالب تک رسائی میں آسانیاں پیدا ہو رہی ہیں اور قرآنی علوم و معارف کے بہت سے ایسے پہلو جو اس سے پہلے انسانی فہم سے باہر تھے ان کا سمجھنا اب آسان ہو گیا ہے۔ فہم قرآن کے میدان میں یہ بیسوی صدی کا ایک امتیازی پہلو ہے اور اس پہلو پر گزشتہ برسوں میں معتقد لڑپچڑ وجود میں آیا ہے۔ اس مضمون میں اس موضوع کے بعض گوشوں کے مطالعہ کی کوشش کی گئی ہے۔

قرآن کریم کو اللہ تعالیٰ نے عبرت وصیحت حاصل کرنے کے لیے نہایت آسان کر دیا ہے (ولقد یسرنا القرآن للذکر فهل من مدکر)۔ (القمر: ۷۱) اعجاز و بلاغت کے اعتبار سے یہ نہایت اعلیٰ درجہ کی کتاب ہے اور اس کا ایک اعجاز یہ بھی ہے کہ ہر ذہنی سطح کے لوگ اس سے ہر زمانے میں دل و دماغ کو مطمئن کر دینے والی رہنمائی حاصل کرتے رہے ہیں۔ لیکن اس کے ساتھ ساتھ یہ علوم و معارف کا ایک ناپیدا کنار سمندر ہے

جس کی نہ کوئی حد ہے نہ پایا۔ چنانچہ جیسے جیسے علم ترقی کرتا جائے گا اس کے بہت سے ایسے گوشے سامنے آتے جائیں گے جو اس سے پہلے فہم انسان کی رسائی سے یکسر باہر تھے۔ سائنسی علوم کی روشنی میں قرآنی آیات کو سمجھنے کی ابتدائی کوششیں انیسویں صدی میں شروع ہوئی تھیں۔ اس دور کے مخصوص حالات کے باعث مسلمان عوام کے درمیان بالعلوم اور علماء کے درمیان بالخصوص مغربی علوم کی نسبت سے شدید ردعمل پایا جاتا تھا۔ اس کے باوجود مسلمانوں میں مغربی علوم کی تحصیل کا احساس بڑھ رہا تھا اور اس کے نتیجے میں مغربی تعلیم یافتہ طبقہ کے ذہن و دماغ میں مذہب کے بارے میں شکوک و شبہات پیدا ہو رہے تھے۔ ضرورت اس بات کی تھی کہ سائنس اور جدید عقليات کی روشنی میں ان شکوک و شبہات کا ازالہ کیا جائے اور جدید ذہن کی تشفی کا سامان فراہم کیا جائے۔ اس کی ابتداء بھی سرسید نے کی جو مسلمانوں میں جدید تعلیم کے سب سے بڑے دائی تھے۔

تہذیب الاخلاق میں چھپے سرسید کے مضامین اور بعد میں ان کی "تفسیر القرآن" انھیں کوششوں کے نتیجے میں سامنے آئیں۔ لیکن اس زمانے میں ایک طرف تو سائنسی علوم میں پختگی نہیں آئی تھی اور دوسری طرف ان علوم کا پیچارعب عام طور پر ذہنوں پر طاری تھا۔ جس سے سرسید جیسے لوگ بھی محفوظ نہ رہ سکے تھے۔ اس لیے ان کی "تفسیر القرآن" جس کی انہوں نے بلاشبہ قوم کے نوجوانوں کو مغربی علوم کی مرعوبیت سے نکالنے اور قرآن و اسلام کی حقانیت کو ثابت کرنے کے لیے تصنیف کی تھی، خود بھی اس مرعوبیت کے اثر سے محفوظ نہ رہ سکی۔ یہی وجہ ہے کہ اپنی بہت سی خوبیوں کے باوجود وہ قبول عام حاصل نہ کر سکی۔

بعد میں جیسے جیسے سائنسی علوم میں پختگی آئی گئی ان کی طرف سے مسلمانوں کے ذہنوں سے شکوک و شبہات بھی دور ہوتے گئے۔ بیسوی صدی کے وسط میں مولانا وحید الدین خاں کی کتاب "مذہب اور جدید چلیخ"<sup>۱</sup> اور مولانا عبد الباری ندوی کی "مذہب اور سائنس"<sup>۲</sup> جیسی کتابیں شائع ہوئیں جن میں بڑی کامیابی اور خوش اسلوبی سے ثابت کیا گیا کہ سائنس کی روشنی قرآن کی صداقت اور حقانیت کے باب میں شک پیدا کرنے کے بجائے اس کو اور واضح اور ثابت کرتی ہے اور اس کے بہتر فہم کی راہ ہموار کرتی ہے۔

یہی وجہ ہے کہ سائنسی علوم جیسے چیزے ترقی کرتے جا رہے ہیں فہم قرآن میں مفید و معاون بنتے جا رہے ہیں اور صحیح معنوں میں قرآن کی آیت: سُنْرِيْهِمْ أَيْتَا فِي الْأَفَاقِ وَفِي  
أَنْفُسِهِمْ حَتَّىٰ يَتَبَيَّنَ لَهُمْ أَنَّهُ الْحَقُّ (حم سجدہ: ۵۳) کی تفسیر معلوم ہوتے ہیں۔

قرآن کریم کا ایک اعجاز یہ بھی ہے کہ اسے اللہ تعالیٰ نے ایسے الفاظ کا جامد پہنچایا ہے جو زبان پر بہت آسانی سے جاری ہو جاتے ہیں اور یہ ہر زمانہ اور ہر دور کی علمی اور فتنی سطح کے مطابق بی توغ انسان کے دل و دماغ میں اپنا پیغام پہنچادینے کی بھرپور صلاحیت رکھتا ہے۔ قرآن علوم کا سرچشمہ اور پوری انسانی تاریخ میں علم کا سب سے بڑا محرك اور مروج رہا ہے۔ یہی وجہ ہے کہ علوم کی ترقی اور پھیلاوا اور اس کے نتیجہ میں ذہن و دماغ میں وسعت و کشادگی سے اسے کبھی کوئی خطرہ لاحق نہیں ہوا۔ واقعہ یہ ہے کہ قلب و نظر میں کشادگی اس کی پہنچائیوں اور گھرائیوں کے بہتر اور اک کی صلاحیت پیدا کرتی ہے اور ذہن و دماغ میں وسعت جس طرح قرآنی تعلیمات کے ذریعہ پیدا ہوتی ہے وہ کسی اور ذریعہ سے پیدا نہیں ہوتی۔ یہی وجہ ہے کہ علوم میں کتنی ہی ترقی ہو جائے وہ قرآنی علوم کی انہاتک نہیں پہنچ سکتے اور نہ ہی اس کی معنویت میں محدودیت کا احساس کر سکتے ہیں۔ ہاں ان کی مدد سے اس کے معانی و معناہیم کی تہہ دار گھرائیوں اور پہنچائیوں تک رسائی اور ان کے بہتر اور اک کی صلاحیت ضرور پیدا ہوتی ہے۔ یہ سلسلہ اسی طرح تاقیم قیامت جاری رہے گا۔ آئندہ صفحات میں اس نوعیت کی بعض مثالیں پیش کی جا رہی ہیں جن سے اس نکتہ کی کسی قدر وضاحت ہوتی ہے۔

### انسان کی تخلیق سے متعلق چند آیات

قرآن کریم کی متعدد آیات انسان کی تخلیق کے ابتدائی مرحلہ پر روشنی ذاتی ہیں۔ ایک جگہ ارشاد ہے:

إِنَّمَا تَعْلَمُونَ مَا تَمْنَعُونَ . إِنَّمَا تَخْلُقُونَهُ أَمْ نَحْنُ نَخْلُقُهُمْ (الواقعة: ۵۸-۵۹)

جس زمانے میں خلیوں کے اجزاء Chromosomes اور ان میں

Genetic Codes وغیرہ کی تفصیلات ہنوز علم میں نہیں آئی تھیں عام طور پر علماء اس آیت کا ترجمہ اس طرح کرتے تھے۔

”کیا تم نے دیکھا کہ جو (نطفہ) تم پہکاتے ہو اس کو (انسان) تم بناتے ہو یا اس کے بنانے والے ہم ہیں۔“ یعنی تخلقونہ سے نطفہ کو انسان بنانا مراد لیتے تھے۔ لیکن اب جب کہ یہ تفصیلات سامنے آچکی ہیں تو اس تکلف کی ضرورت باقی نہیں رہی۔ منی کے اجزاء جو غذا کی صورت میں انسان کے جسم میں پہنچتے ہیں ان سے مرد عورت کے نطفے کے خلیے Sperm اور Ovum کا بنانا اور پھر انھیں جوڑ کر مخلوط نطفہ کا ایک مکمل خلیہ بنادینا جس میں نئے بننے والے انسان سے متعلق ساری تفصیلات موجود رہتی ہیں، اللہ رب العالمین کی ایسی لطیف کاری گری ہے جسے اس احسن الیائقین کے علاوہ کوئی دوسرا انجام نہیں دے سکتا۔ اس لیے اس آیت میں تخلقونہ سے خود نطفے کی تخلیق مراد لینا زیادہ صحیح معلوم ہوتا ہے۔ چنانچہ عبد اللہ یوسف علیؑ اپنے انگریزی ترجمہ میں اسی کو تلوظ رکھا ہے۔ جیسا کہ ترجمہ سے واضح ہے۔

Do ye see ?The (Human Seed) that ye emit,Is it  
ye who create it, or are we the creator?

یہ بات سورہ نجم میں اور زیادہ واضح طور پر سامنے آتی ہے۔ ارشاد ہے: ”ہو اعلم بكم اذ انشاكم من الارض واذ انتم اجنة في بطون امهتکم“ (النجم: ۳۲) اس آیت میں بھی بہت سے علماء نے ”اذ انشاكم من الارض“ کا ترجمہ ”جب تم کو زمین سے پیدا کیا تھا“ کیا ہے اور اس سے آدم کا زمین سے پیدا کیا جاتا مراد یا ہے لیکن جیسا کہ اوپر بیان کیا گیا یہاں بھی عام انسانوں کا زمین سے پیدا کیا جاتا مفہوم کو بہتر طور پر ادا کرتا ہے۔

انسان کے لیے زمین کو سازگار بنانے سے متعلق آیات  
انسان کے رہنے بننے کے لیے زمین کو اللہ تعالیٰ نے جس طرح سازگار بنایا ہے

اس کو قرآن نے مختلف انداز سے بیان کیا ہے۔ سورہ ملک میں ارشاد ہے:

وَهُوَ الَّذِي جَعَلَ لَكُمُ الْأَرْضَ ذَلِولاً  
فَامْشُوا فِي مَنَاكِبِهَا وَكُلُوا مِنْ  
كُنْدُهُوْنَ پَرْ أَوْ رَكَحَاهُ كُچَّهُ اسَّكِي دِي ہوئَي  
رُوزَيْ أَوْ رَأْسِي طَرْفَ جَيْ اَثْنَاهَا ہے۔

علم طبقات الارض کے جاننے والے کچھ بہتر اندازہ کر سکتے کہ زمین کو اللہ تعالیٰ نے ہمارے لیے کس طرح ہموار کیا ہے اور نہایت گرم اور سیال مادے (گول زمین کا اندر وہی حصہ جو مستقل تیزی کے ساتھ حرکت بھی کرتا رہتا ہے) کے اوپر کس طرح ایک ہموار فرش بچھا دیا ہے۔ ارشاد ہے:

وَالْأَرْضَ فَرَشَنَاهَا فَعَمَ الْمَهْدُونَ  
(الذیرات: ۳۸) سُوْهُمْ كَيْسَيْ اِيجَّهَ بَجْهَانَهَا وَالْإِيْنَ-

پھر اس فرش کو سیال مادے کے اوپر مضبوط جمانے کے لیے پہاڑوں اور چٹانوں کے ذریعہ اس کو مضبوطی عطا کی تاکہ اندر وہی مادے کی حرکت کی وجہ سے اوپری فرش بھی بلانا شروع کر دے۔

وَالْقَى فِي الْأَرْضِ رَوَاسِيَ اَنْ  
تَمِيدَ بِكُمْ وَانْهِرَا وَسْبَلَ لِعَلْكَمْ  
تَهْتَدُونَ (الحل: ۱۵)

اور اس نے زمین میں پہاڑ رکھ دیے تاکہ وہ تم کو لے کر ڈگنگا نہ نگے۔ اور اس نے نہریں اور رستے بنائے تاکہ تم ہدایت پاؤ۔

پھر اس فرش میں ہمارے ضرورت کی چیزیں رکھ دیں۔

وَجْعَلَ فِيهَا رَوَاسِيَ مِنْ فَوْقَهَا  
وَبَرْكَ فِيهَا وَقَدْرَ فِيهَا اَقْوَاتِهَا.  
(حم سجدہ: ۱۰)

اور اس نے زمین میں اس کے اوپر پہاڑ بنادیے اور اس زمین میں فائدہ کی چیزیں رکھ دیں اور اس میں اس کے رہنے والوں کی غذا میں تجویز کر دیں۔

ایک دوسری جگہ ارشاد ہے:

اور زمین کو ہم نے پھیلادیا اور اس میں پہاڑوں کو جمایا، اور اس میں ہر قسم کی خوش نما چیزیں اگائیں۔ جو ذریعہ ہے بینائی اور دانائی کا ہر رجوع ہونے والے بندے کے لیے۔

والارض مددناها والقينا فيها  
رواسى ابنتنا فيها من كل زوج  
بهيج تبصرة وذكرى لكل عبد  
منيب. (ق ۷-۸)

بارش کے ذریعہ اللہ تعالیٰ مردہ زمین کو زندگی بخشتے ہیں اور وہ بار آور (Fertile) ہو جاتی ہے۔ ہوا کی نائشو جن، کاربن ڈائی آکسائیڈ (CO<sub>2</sub>) وغیرہ ایسے اجزاء ہیں جو زمین کو بار آور (Fertilize) کرنے میں نہایت اہم کردار ادا کرتے ہیں اور یہ بارش کے پانی میں گھل کر زمین میں پہنچتے ہیں۔ بجلی چمک کر نائشو جن کو بادلوں کے پانی میں گھولتی ہے۔ آسیجھن اور کاربن ڈائی آکسائیڈ (CO<sub>2</sub>) بھی پانی میں گھل جاتی ہیں اور بارش کے ساتھ زمین میں پہنچتی ہیں قرآن کریم میں ارشاد ہے:

ومن آيشہ يربكم البرق خوفا  
وطمعا وينزل من السماء ماء  
فيحيى به الارض بعد موتها. ان  
في ذالك لآيت لقوم يعقلون  
(الروم: ۲۲)

اور اس کی نشانیوں میں سے یہ ہے کہ وہ تمہیں بجلی کی چمک دکھاتا ہے خوف کے ساتھ اور طمع کے ساتھ اور آسمان سے پانی بر ساتا ہے۔ پھر اس کے ذریعہ زمین کو اس کی موت کے بعد زندگی بخشتا ہے۔ یقیناً اس میں بہت سی نشانیاں ہیں ان لوگوں کے لیے جو عقل سے کام لیتے ہیں۔

دوسری جگہ ارشاد ہے:

وارسلنا الربيع لواقع فانزلنا من  
السماء ماء فاسقينكموه . وما  
انتم له بخزنين. (الحجر: ۲۲)

اور ہم سمجھتے ہیں جو جھل ہوا میں، پھر آسمان سے پانی بر سا کروہ تمہیں پلاتے ہیں اور تم اس کا ذخیرہ کرنے والے نہیں ہو۔ (ترجمہ: مولانا محمد جو ناگرڈھی)

اس ترجمے میں ”الرینح ل الواقع“ کا ترجمہ بوجمل ہوا ہے، کیا گیا ہے۔ حالانکہ اس کا ترجمہ بوجمل کرنے والی ہوا ہے، زیادہ مناسب معلوم ہوتا ہے اور مولانا امین احسن اصلاتی نے اسی مفہوم کو اختیار کرتے ہوئے ”وارسلنا الرینح ل الواقع“ کا ترجمہ ”اور ہم ہی ہواوں کو بار آور بنا کر چلاتے ہیں، کیا ہے۔ ہوا ہے ہی بادلوں کو اٹھا کراتنے اور پر لے جاتی ہیں کہ وہاں پر بخارات (Vapors) جم جاتے ہیں اور بادل پانی سے بوجمل ہو جاتے ہیں۔ اس طرح ”الرینح ل الواقع“ کا مفہوم بوجمل کرنے والی ہوا ہے، بہتر طور پر سمجھ میں آتا ہے۔

اس کا ایک ترجمہ Winds Fertilizing بھی کیا گیا ہے۔ ۵ حالانکہ متجمین نے یہاں بھی اس کا مفہوم (To fill heavily the clouds with water) کرنے کا مفہوم بھی پیدا ہوتا ہے اور یہ مفہوم اوپر دی گئی تشریع سے زیادہ مطابقت رکھتا ہے۔ اسی طرح زمین کو ایک خاص رفتار سے اس کے محور پر چلانا تاکہ رات اور دن ایک مناسب رفتار سے آتے جاتے رہیں، اس محور کو ایک خاص زاویے پر جھکا کر موسم اور ہواوں کو بدلتے کا انتظام کرنا وغیرہ بے شمار ایسی حکمتیں ہیں جن کی طرف قرآن نے اشارے کیے ہیں ان کی تشریع سائنسی علوم سے ہوتی ہے۔

بے شک آسماؤں اور زمین کی ساخت میں، رات و دن کے پیغم ایک دوسرے کے بعد آنے میں، ان کشتوں میں جوانسان کے نفع کی چیزیں لیے ہوئے دریاؤں اور سمندروں میں چلتی ہیں، بارش کے اس پانی میں ہے اللہ اوپر سے بر ساتا ہے پھر اس کے ذریعہ مردہ زمین کو زندگی بخشا ہے اور اپنے اس انتظام سے زمین میں ہر قسم کی

ان فی خلق السموات والارض  
واختلف الليل والنہار والفلک  
التي تجري في البحر بما ينفع  
الناس وما انزل الله من السماء  
من ماء فاحيابه الارض بعد موتها  
وبث فيها من كل دابة وتصريف  
الریح والسحب المسخر بين

السماء والارض لآيت لقوم  
يعقلون. (البقرة: ۲۳)

جاندار مخلوق کو پھیلا دیتا ہے، ہواں کی  
گردش میں اور آسمان اور زمین کے درمیان  
محشر بادلوں میں بے شمار نشانیاں ہیں ان  
لوگوں کے لیے جو عقل سے کام لیتے ہیں۔

ان نشانیوں کی طرف قرآن نے واضح اشارے کر دیے ہیں۔ ان کی تفصیل میں

جائیے تو احاطہ دشوار بلکہ ناممکن، ہاں اس نتیجہ پر ہو چکا آسان ہو جاتا ہے کہ:  
کہو کہ اگر سمندر میرے رب کی باتیں لکھنے  
کے لیے روشنائی (کی جگہ) ہو تو میرے  
رب کی باتیں ختم ہونے سے پہلے سمندر ختم  
ہو جائے (اور باتیں احاطہ میں نہ آئیں)  
اگر چہ اس کی مثل ایک دوسرا سمندر اس کی  
مد کے لیے ہم لے آئیں۔

قل لو كان البحر مداد لكلمت  
ربى لنفت البحر قبل ان تنفذ  
كلمت ربى ولو جتنا بمثله مدادا.  
(الكهف: ۹۰)

انسان کو زمین پر خلیفہ بنائے جانے سے متعلق چند آیات:

قرآن کریم میں حضرت آدم کا قصہ کئی جگہوں پر بیان ہوا ہے۔ سورۃ البقرۃ میں

ارشاد ہے:

اور جب کہا تیرے رب نے فرشتوں کو کہ  
میں بنانے والا ہوں زمین میں ایک  
نائب۔ کہا فرشتوں نے کیا قائم کرتا ہے تو  
زمین میں اس کو جو فساد کرے اس میں  
اور خون بھائے اور ہم پڑھتے رہے ہیں  
تیری خوبیاں اور یاد کرتے ہیں تیری پاک  
ذات کو۔ فرمایا بے شک مجھ کو معلوم ہے جو تم  
نہیں جانتے اور سکھلا دیے اللہ نے آدم کو  
نام سب چیزوں کے پھر سامنے کیا ان سب

”واذ قال رب لملئکة اني  
جاعل فى الارض خليفة قالوا  
اتجعل فيها من يفسد فيها  
ويسفك الدماء ونحن نسبح  
بحمدك ونقدس لك قال اني  
اعلم مالا تعلمون وعلم آدم  
الاسماء كلها ثم عرضهم على  
المملئكة فقال انبتونى باسماء

چیزوں کو فرشتوں کے پھر فرمایا تاً مجھ کو نام  
ان کے اگر تم سچے ہو۔ بولے پاک ہے تو  
ہم کو نہیں معلوم مگر جتنا تو نے ہم کو سکھایا بے  
شک تو ہی ہے اصل جانے والا اور حکمت  
والا۔ فرمایا اے آدم بتادے فرشتوں کو ان  
چیزوں کے نام۔ پھر جب بتادیے اس نے  
ان کے نام فرمایا نہ کہا تھا میں نے تم کو کہ  
میں خوب جانتا ہوں چھپی ہوئی چیزیں  
آسمانوں کی اور زمین کی اور جانتا ہوں جو تم  
ظاہر کرتے ہو اور جو چھپاتے ہو۔

هولاء ان کنتم صادقین قالو  
اسبحنک لا علم لنا الا ما علمنا  
انك انت العالم الحكيم قال  
يادم ابنهم باسمائهم فلما انبأهم  
باسمائهم قال الم اقل لكم انى  
اعلم غيب السموت والارض  
واعلم ماتبدون وما كنتم  
تكتمون“ (البقرة: ۳۰-۳۳)

ان آیات میں غور کرنے کے بعد دوسرا خاص طور سے ذہن میں آتے ہیں:  
پہلا سوال یہ آتا ہے کہ فرشتوں نے کس بنا پر کہا کہ ”اتجعل فيها من يفسد  
فيها ويسفك الدماء“۔ ان کو کیسے معلوم ہوا کہ انسان جسے اللہ تعالیٰ زمین میں خلیفہ کی  
حیثیت سے پیدا کرنے والے ہیں وہ اس میں فساد کرے گا اور خون بھائے گا۔ مفسرین  
نے اس سوال کے متعدد جواب دیے ہیں شیخ البند مولا نا محمدو الحسنؒ نے ان سب کا احاطہ  
نہایت مختصر اور جامع انداز میں اپنی تفسیر میں کیا ہے۔ لکھتے ہیں:

”رہا یہ امر کہ ملائکہ کو بنی آدم کا حال کیونکر معلوم ہوا اس میں بہت سے اختلال  
ہیں۔ جنات پر قیاس کیا، یا حق تعالیٰ نے پہلے بتادیا تھا، یا لوح محفوظ پر لکھا دیکھا۔ یا سمجھ  
گئے کہ حاکم و خلیفہ کی ضرورت جبھی ہوگی جب ظلم و فساد ہوگا، یا حضرت آدم کے قالب کو دیکھ  
کر بطور قیافہ سمجھ گئے ہوں (جیسا کہ اپنی نے حضرت آدم کو دیکھ کر کہا تھا کہ بہکول  
ہوں گے) اور ایسا ہی ہوا“<sup>۱۲</sup>

اج کل سائنس کی روشنی میں یہ معلوم ہوتا ہے کہ انسان سے پہلے بھی زمین پر  
بہت سے جانور رہتے تھے جن کا مادہ بھی مٹی سے بنا ہوا تھا۔ معلوم ہے کہ جانوروں (مثلاً  
شیر، کتے، بندروں اور غیرہ) میں جنسی اور علاقائی بنیادوں پر لڑائیاں ہوتی رہتی ہیں۔ اس لیے یہ

بھی ممکن ہے کہ فرشتوں نے انھیں جانوروں پر مقایس کر کے سمجھا ہو کہ زندگی اجزاء سے بنا ہوا انسان بھی انھیں خصوصیات کا حامل ہو گا۔

دوسرے سوال یہ ہے میں آتا ہے کہ اسماء کا علم جو آدم کو دیا گیا اس کی کیا حقیقت ہے اور کیا وجہ ہے کہ فرشتوں جیسی مترقب مخلوق اس علم میں آدم کی برابری نہ کر سکی۔

عام طور پر علماء نے اسماء سے نام مراد لیے ہیں اللہ تعالیٰ نے آدم کو کون کے نام سمجھائے؟ اس سوال کے جواب میں دو قول قابل ذکر ہیں۔ ایک یہ کہ اس سے مراد تمام چیزوں کے نام ہیں اور اس میں احساسات (Feelings) کے نام بھی شامل ہیں۔ یہ دوسرے قول کے مطابق اس سے مراد آدم کی ذہنیت کے نام ہیں اور خاص کر ان لوگوں کے نام ہیں جو دنیا میں فساد منانے اور عدل قائم کرنے کے لیے آنے والے تھے۔ ۵ اس سلسلے میں علماء کے دلائل ان کی تفاسیر میں دیکھے جاسکتے ہیں۔ اکثر حضرات فرشتوں کے مقابلے میں انسان کو علمی اعتبار سے افضل مانتے ہیں۔ اس کی تائید قرآن و حدیث سے نہیں ہوتی۔ ۹

درامیل انسان کے علم اور فرشتوں کے علم میں بنیادی فرق ہے اور اس بنیاد پر کسی ایک کو دوسرے سے افضل قرار دینا صحیح نہیں ہے۔ دونوں کے علم عمل کا میدان ان کے حالات اور دائرہ کار کے اعتبار سے ایک دوسرے سے یکسر مختلف ہے۔ آیت میں اسماء سے مراد علامات (Symbols) لیتا آیت کے مفہوم میں زیادہ وسعت پیدا کرو دیتا ہے۔ اس طرح جو غہومنام سے پیدا ہوتا ہے وہ بھی اس میں شامل رہتا ہے اور اس کی مدد سے انسان اور فرشتوں کے علم میں جو بنیادی فرق ہے اسے بھی سمجھا جاسکتا ہے۔ انسانی علم کی بنیاد علامات (Symbols) کی پہچان ہے، اس کی طرف اشارہ قرآن کی آیت۔

الذی علم بالقلم۔ علم الانسان مالم يعلم (اعلق: ۵-۳) سے بھی ہوتا ہے کیوں کہ قلم سے (Symbols) ہی بنائے جاتے ہیں۔

انسان کے علم کی بنیاد مشابہتی استدلال (Approximate Logic) ہے۔ اسی بنیاد پر وہ Symbols کو پہچانتا ہے۔ فرشتوں کے دائرہ کار کا جو

علم ہمیں حاصل ہے اس کی بنیاد پر کہا جاسکتا ہے کہ فرشتوں کے علم کی بنیاد قطعی استدلال (Exact Logic) ہے۔ دونوں کے فرق کو مثال کے ذریعہ آسانی سمجھا جاسکتا ہے۔ ایک آسان مثال کمپیوٹر کی ہے جس میں صرف دو Symbols '0' اور '1' استعمال ہوتے ہیں۔ ان Symbols کو پانچ دولٹ (5 Volts) اور صفر دولٹ (0 Volts) سے ظاہر کیا جاسکتا ہے۔ اسے تصویر نمبر ۱ میں دکھایا گیا ہے۔ ان کے درمیان 2.5 Volts کو حد فاصل کے طور پر استعمال کیا جاسکتا ہے۔ اس طرح اگر دوران علامت (Symbol duration) میں یہ Volt 2.5 سے زیادہ ہو تو '1' کو ظاہر کرتا ہے اور اگر اس سے کم ہو تو '0' کو ظاہر کرتا ہے۔ اس طرح اگر کسی وجہ سے علامت (Symbol) مسخ ہو جائے تو بھی ایک حد کے اندر اس کا پہچانا آسان رہتا ہے۔ اس کی مختلف صورتیں تصویر نمبر ایں پیش کی گئی ہیں اور وہیں ان کی مختصر وضاحت بھی کی گئی ہے۔ ان علامات ('0' اور '1') کو ظاہر کرنے کے لیے ایک دوسرا ذریعہ روشنی کو بنایا جاسکتا ہے۔ ایک نہایت چھوٹے سوراخ سے اگر کسی وقت میں روشنی ظاہر ہو تو اسے '1' اور ن ظاہر ہو تو اسے '0' سمجھا جاتا ہے۔ یہاں بھی ظاہر ہونے والی روشنی کو '1' اسی وقت مانا جاتا ہے جب وہ ایک خاص مقدار سے زیادہ ہوتی ہے۔

انسان جس طرح علامات (Symbols) کو پہچانتا ہے وہ کمپیوٹر کے مقابلے میں کافی پیچیدہ ہے۔ علامات (Symbols) بھی بے شمار ہیں اور وہ کثیر الابعاد (Multi-dimensional) ہو سکتے ہیں۔ یہاں بھی ایک آسان مثال حروف کو پہچاننے کی لی جاسکتی ہے۔ اس کے لیے انگریزی حرف N کو لیا جاسکتا ہے اس میں صرف تین عناصر (Elements) استعمال ہوتے ہیں۔ تصویر نمبر ۲ میں صرف ایک عصر کو اپنی جگہ سے ہٹایا گیا ہے جس میں ایک حد تک تو اسے N کی حیثیت سے پہچانا جاسکتا ہے لیکن اس کے بعد یہ H سے زیادہ قریب ہو جاتا ہے۔ اس سے صاف ظاہر ہے کہ انسان جو علامات (Symbols) کو مشاہدی استدلال approximate logic کی بنیاد پر پہچانتا ہے۔ ایک حد کے اندر مسخ شدہ علامات کو پہچان لیتا ہے، جن علامات کی اسے پہچان

کرائی گئی ہے، مسخر شدہ علامت کو ان میں سے جس علامت سے زیادہ قریب پاتا ہے اسی حیثیت میں اس کی پیچان کر لیتا ہے۔ لیکن فرشتہ جس کے علم کی بنیاد قطعی استدلال (Exact logic) ہے اگر کسی علامت کو اس کی قطعی (Exact) صورت سے ذرا بھی مختلف پائے گا تو کہہ دے گا کہ یہ وہ علامت (Symbol) نہیں ہے جو ہمیں بتائی گئی ہے۔ اس سے ملائکہ کا جواب یعنی ’قالو اسبحانک لاعلم لنا الا ماعلمتنا انک انت العلیم الحکیم‘ (البقرة: ۳۲) بخوبی سمجھ میں آ جاتا ہے۔ یہاں یہ بات بھی ذہن میں رہنی چاہیے کہ علامات (Symbols) میں مشابہت (Approximation) کا پہلو موجود رہتا ہے۔

اس پس منظر میں انسان اور ملائکہ کے دائرہ کار کا مسئلہ بھی بہت اہمیت کا حال ہے۔ فرشتوں کو اللہ کی طرف سے بلا واسطہ احکامات و پیغامات ملتے ہیں اور انھیں غلطیوں سے محفوظ رکھا گیا ہے۔ اس لیے ان کا علم بھی قطعیت (Exactness) کی بنیاد پر ہے۔ انسان کو زمین پر خلیفہ بنایا گیا ہے جس کے لیے اسے فرقان اور میرزاں عطا کی گئی ہے لیکن اسے فتنہ و فساد کے ماحول میں کام کرنا ہوتا ہے اس لیے اسے ایک حد کے اندر ارادہ و اختیار کی آزادی دی گئی ہے اور اس کے دائرہ کار کے مطابق اسے مشابہتی استدلال (Approximate Logic) کی سہولت مرحمت کی گئی ہے۔ لیکن ساتھ ہی اس کی حدود قائم کر دی گئی ہیں یعنی فرقان و میرزاں جو کتب الہی میں اسے عطا کی گئی ہیں۔ گویا علامات (Symbols) کی پیچان ایک عالمی امتحان تھا جس کے ذریعہ خلیفہ کی حیثیت میں کام کرنے کے لیے جن بنیادی صلاحیتوں کی ضرورت تھی انھیں ظاہر کیا گیا۔

علامات (Symbols) کی پیچان کو ہی آگے بھی اولاد آدم کے لیے علم کا ذریعہ بنایا گیا۔ اس کی طرف قرآن کی آیات علم بالقلم علم الانسان مالم یعلم (العلق: ۵-۳) اشارہ کرتی ہیں۔ یہ بات بخوبی معروف ہے کہ حروف خواہ کی بھی زبان کے ہوں بنیادی علامات (Symbols) ہی کی حیثیت رکھتے ہیں۔

قطعی استدلال (Exact Logic) کی بنیاد پر جو علم فرشتوں کو حاصل ہوتا

ہے اس میں غلطی کا امکان نہیں رہتا۔ لیکن مشابہتی استدلال (Approximate Logic) کی بنیاد پر انسان کو جو علم حاصل ہوتا ہے اس کو اخذ کرنے اور پھر نقل (Reproduce) کرنے میں غلطی کا امکان رہتا ہے۔ چوں کہ یہ اللہ تعالیٰ کی مصلحت کے تحت واقع ہوتا ہے اس لیے اس کی خرایوں سے انسان کو بچانے کے لیے اللہ تعالیٰ نے نبیوں کا سلسلہ قائم فرمایا اور کتابیں نازل فرمائیں یہ سلسلہ حضرت محمد ﷺ پر ختم ہوا جنہیں اللہ تعالیٰ نے قرآن کی صورت میں عظیم ترین کتاب عطا کی اور ہر اعتبار سے اس کی حفاظت کا اہتمام فرمایا جیسا کہ خود قرآن کریم میں اللہ تعالیٰ کا ارشاد ہے۔ (انا نحن نزلنا الذکر وانا له لحفظون) (الحجر: ۹)

زمین پر خلیفہ کی حیثیت سے کام کرنے میں مشابہتی استدلال (Approximate Logic) کی ضرورت کی وضاحت کے بعد خلیفہ کی ایک دوسری اہم خصوصیت کا سمجھنا بھی ضروری ہے۔ وہ یہ کہ اگر اس سے کوئی غلطی ہو جائے تو وہ اس کی اصلاح کر سکے۔ یہ عظیم صلاحیت اللہ کی دی ہوئی توفیق سے آدم کی توبہ کی صورت میں ظاہر ہوئی۔ اے اس صلاحیت کی اہمیت کا اندازہ قرآن کریم کی متعدد آیات سے ہوتا ہے۔ ۱۔ کسی غلطی کے بعد توبہ کر لینے سے بندہ اللہ کی رحمت سے ایسا ہو جاتا ہے جیسے اس نے وہ غلطی کی ہی نہ ہو۔ سورہ توبہ میں رب کریم نے اپنے اچھے بندوں کی کچھ اعلیٰ صلاحیتوں کا ذکر کیا ہے۔ ۲۔ ان میں پہلی صلاحیت 'التثبیون'، (توبہ کرنے والے) ذکر فرمائی اور آخری صلاحیت 'الحافظون لحدود الله'، (اللہ کے حدود کا خیال رکھنے والے) بیان کی ہے۔ زمین پر خلیفہ کی حیثیت میں کام کرنے کے لیے ان دونوں صلاحیتوں کی اہمیت اور ضرورت بالکل واضح ہے۔


غور کرنے سے معلوم ہوتا ہے کہ آسمان، زمین اور پہاڑ وغیرہ بھی Exact Logic کی بنیاد پر کام کرتے ہیں یعنی اپنے خالق کی دی ہوئی ہدایت سے ذرا بھی انحراف نہیں کر سکتے۔ (ربنا الذی اعطی کل شی خلقہ ثم هدی) انسان کو ارادہ و اختیار کی آزادی دے کر اس کی حدود بتا دی گئیں اور ان حدود کے اندر رہ کر احکامات کی پابندی کی ہدایات دی گئیں۔ جیسا کہ اوپر بیان ہوا یہ مشابہتی استدلال (Approximate Logic)

کی سہولت ہی تھی جس کی وجہ سے انسان ان حالات میں کام کرنے کا مکلف ہوا۔ اس کی طرف سورہ احزاب کی آخری آیات اشارہ کرتی ہیں۔ ارشاد ہے:

انما عرضنا الا مائة على السموات والارض والجبال فابین ان  
يحملنها واسفقن منها وحملها الانسان انه كان ظلوما  
جهولا ليعذب الله المُنْفَقِينَ وَالْمُنْفَقَتْ وَالْمُشْرِكِينَ  
وَالْمُشْرِكَتْ . ويتبَعُ الله على المؤمنين والمؤمنَتْ وَكان  
الله غفوراً رحيمَا.

منافقین و مشرکین کو عذاب دینے اور مومنین کی توبہ قبول کرنے کی علت تصویر نمبر ۱ میں دی گئی تفصیلات سے واضح ہوتی ہے۔ جہاں Approximate Logic کی روشنی میں غلطیوں کے امکانات اور ان کی نوعیت واضح کی گئی ہے۔ یہاں یہ بات ذہن میں ڈھنی چاہیے کہ فعال لاما ی يريد، تو اللہ کی ذات ہے۔ انسان کو ارادہ و اختیار کی جو آزادی اللہ نے دی ہے اس کے حدود بھی اس نے متعین کر دیے ہیں ان حدود کا خیال نہ کر کے اگر انسان من مانی کرنے لگے تو گویا اس نے اپنی خواہشات کو اپنا اللہ بتالیا اور یہ شرک ہے۔

فتیار ک اللہ احسن الحالین



تصویر نمبر ۱: '0' اور '1' علامات اور ان کی حدود

(الف) علامات (Exact Logic) جیسی قطعی استدلال (Symbols)

اور مشاہتی استدلال (Approximate logic) دونوں کی بنیاد پر پہچانا جاسکتا ہے۔

(ب) علامات (Symbols) کی مسخ شدہ شکلیں جنھیں صرف مشاہتی

استدلال (Approximate Logic) کی بنیاد پر پہچانا جاسکتا ہے۔

(ج) ان علامات (Symbols) کا غالب حصہ 'O' کی طرف ہے لیکن ایک

چھوٹا حصہ 'O' کی طرف بھی ہے اب اگر پورے Symbol کو ذہن میں نہ رکھ کر صرف تھوڑے سے حصے کو دیکھ کر فیصلہ کر لیا جائے تو اس میں غلطی کا امکان رہے گا۔ یہ غلط فیصلہ اگر دانتہ طور پر غلط نتیجہ نکالنے کے لیے یا کسی طاغونی اثر کے تحت کیا جائے تو ظلم و جہالت سے تعمیر کیا جائے گا۔ اگر نا دانتہ طور پر کیا جائے تو محض ایک غلطی ہو گی جو مشاہتی استدلال (Approximate Logic) کی کمزوری کی وجہ سے واقع ہو گی۔ احتیاط کا پہلو یہ ہے کہ پورے Symbol کو بغور دیکھ کر فیصلہ کیا جائے۔

(د) حدفاصل ہی اپنی جگہ سے ہٹ جائے (یا پہاڑی جائے) یا غیر واضح ہو یا مسخ

ہو جائے تو غلط فیصلہ کا امکان بڑھ جاتا ہے۔ اس صورت میں صحیح فیصلہ کے لیے Symbol کا اپنی قطعی پوزیشن (Exact Position) کے قریب تر ہونا زیادہ ضروری ہے۔

(ر) اس صورت میں Symbol کا ایک حصہ ایسا ہے کہ اس کی بنیاد پر کوئی

فیصلہ نہیں کیا جاسکتا۔ لیکن دوسرا حصہ 'O' کی طرف ہے اس لیے یہ O'Symbol 'O' کو ظاہر کر رہا ہے۔ اس کی ایک مثال بغیر اعراب کے الفاظ کی صورت میں مل سکتی ہے۔ مثلاً 'اس' سے This اور 'اُر' That دونوں معانی مراد ہو سکتے ہیں اور صحیح فیصلہ سیاق و سبق کو دیکھ کر ہوتا ہے۔



تصویر نمبر ۲: N یا H کے ایک عنصر (Element) کے اپنی جگہ بٹنے کی مختلف شکلیں۔

## حوالی و مراجع

- ۱۔ قرآن کریم میں اللہ تعالیٰ کا ارشاد ہے:  
وَإِنْ مِنْ شَيْءٍ إِلَّا عِنْدَنَا خَزَانَهُ وَمَا نَزَّلْهُ إِلَّا بِقَدْرٍ مَعْلُومٍ (الحج: ۲۱)  
اور جتنی چیزیں ہیں ہمارے پاس سب خزانے (کے خزانے) ہیں اور ہم اس (چیز) کو ایک متعین مقدار سے اتارتے رہتے ہیں۔  
سامنی علوم اور ان کی ترقی کو بھی اسی روشنی میں دیکھا جانا چاہیے۔ علم کے خزانے میں سے اللہ تعالیٰ انسانوں کو ان کی ضرورت، ان کی کوشش اور ان کی صلاحیت کے مطابق جتنا چاہتے ہیں عطا فرماتے ہیں۔
- ۲۔ مولانا حیدر الدین خاں ”مذہب اور جدید چیلنج“ مکتبہ الرسالہ، نئی دہلی۔ بار اول ۱۹۶۶ء
- ۳۔ مولانا عبد الباری ندوی ”مذہب اور سائنس“، مجلس تحقیقات و نشریات اسلام لکھنؤ۔ بار اول ۱۹۷۶ء
- ۴۔ ملاحظہ فرمائیں مولانا اشرف علی تھانوی ”ترجمہ قرآن کریم مع مختصر حوالی“، مولانا ابوالاعلیٰ مودودی ”تفہیم القرآن“ مولانا امین احسن اصلاحی ”تدبر قرآن“
- ۵۔ "Translation of the meanings of the Noble Quran"  
by Dr. Mohammad Taqi-ud-din Al-Hilali and  
Dr. Mohammad Mohsin Khan, King Fahd Complex  
for the Printing of the Holy Quran, Madinah, KSA.
- ۶۔ القرآن الکریم (ترجمہ شیخ الہند مولانا محمود حسن و تفسیر مولانا شبیر احمد عثمانی) مجمع الملك فهد لطبعۃ المصحف الشریف، المدینۃ المنورۃ۔ (نوٹ: تفسیر میں سورہ بقرہ اور سورہ نساء کے حوالی مولانا محمود حسن کے ہیں)
- ۷۔ تخلیص تفسیر القرآن سید ابوالاعلیٰ مودودی (مرتبہ: مولانا صدر الدین اصلاحی) مرکزی مکتبہ اسلامی دہلی، حصہ ۳، مفتی محمد شفیع معارف القرآن، ربانی بک ڈپو،

دہلی، ۱۹۹۱ء، جلد اول، ص ۱۲۲-۱۲۳۔

The Holy Quran- The English Translation and Commentary by Abdullah Yusuf Ali, Revised and Published by King Fahd Complex for the Printing of the Holy Quran, Madinah, pp.15-16

-۸۔ امین احسن اصلاحی، مذکور قرآن، فاران فاؤنڈیشن، لاہور، ۱۹۸۵ء، جلد اول، ص ۱۴۰-۱۴۱۔

-۹۔ حوالہ سابق، ص ۱۲۵-۱۲۶، صحیح بخاری جلد ۹، حدیث نمبر ۵۰۲۔

-۱۰۔ S.K. Pal and D.P. Mandal, "Fuzzy Logic and Approximate Reasoning: An Overview" Journal of the IETE (Special Issue on Pattern Recognition) 1991, Vol.37, No.5-6 , P. 548.

-۱۱۔ سورہ بقرہ: ۳۷، سورۃ الاعراف: ۲۲، سورۃ طہ: ۱۲۱-۱۲۲۔

-۱۲۔ سورہ بقرہ: ۲۲۲، النساء: ۱۳۶، مریم: ۲۰، الفرقان: ۷۰-۷۱۔

-۱۳۔ سورۃ التوبۃ: ۱۱۱-۱۱۲۔

